



Татарстан Республикасы Лаеш районының аерым территориясендә йогышлылығы югары булган кош гриппы белән чирләү һәм аның таралу куркынычы янау белән бәйле рәвештә, аның иминлексезлеге сәбәпле чикләү чаралары (карантин) кертү турында

Татарстан Республикасының Лаеш районында урнашкан «Лаеш кошчылык комплексы» җаваплылығы чикләнгән жәмгыяте карамагындагы кошчылык предприятиесе территориясендә кошларның йогышлылығы югары булган кош гриппы белән чирләү очрагы ачыклану һәм аның таралу куркынычы янау белән бәйле рәвештә, «Ветеринария турында» 1993 елның 14 маендагы 4979-І номерлы Россия Федерациясе Законының 3¹, 17 статьялары, Россия Федерациясе Авыл хужалыгы министрлыгының 2006 елның 27 мартындагы 90 номерлы карары нигезендә **каrar бирәм:**

1. Татарстан Республикасы, Лаеш районы, 25 Октябрь исемендәге совхоз поселогы, Почта урамы, 19 йорт адресы буенча урнашкан «Лаеш кошчылык комплексы» җаваплылығы чикләнгән жәмгыяте карамагындагы кошчылык предприятиесе территориясендә йогышлылығы югары булган кош гриппы вирусы барлыкка килүгә бәйле рәвештә, аларны бетерү турында карар кабул ителгәнгә кадәр, чикләү чараларын (карантин) кертүгә.

2. Татарстан Республикасы, Лаеш районы, 25 Октябрь исемендәге совхоз поселогы, Почта урамы, 19 йорт адресы буенча урнашкан «Лаеш кошчылык комплексы» җаваплылығы чикләнгән жәмгыяте карамагындагы кошчылык предприятиесе территориясендә кош, кошчылык продуктларын, азык һәм азыкка өстәмәләрнең әйләнешенә чикләүләр исемлеген, аларны бетерү турында карар кабул ителгәнгә кадәр, расларга.

3. Түбәндәгеләрне билгеләргә:

Татарстан Республикасы, Лаеш районы, 25 Октябрь исемендәге совхоз поселогы, Почта урамы, 19 йорт адресы буенча урнашкан «Лаеш кошчылык комплексы» җаваплылығы чикләнгән жәмгыяте (алга таба – имин булмаган пункт) карамагындагы кошчылык предприятиесе территориясе чикләрендә эпизоотия чыганагын;

имин булмаган пункт чикләреннән 5 км радиустагы территория чикләрендә, Татарстан Республикасы Лаеш районының 25 Октябрь

исемендәге совхоз поселогын, Александровка поселогын, Урта Девятово авылын, Смолдеярово авылын кертеп, куркыныч янау зонасын;

имин булмаган пункт чикләреннән 10 км радиустагы территория чикләрендә, Татарстан Республикасы Лаеш районының Лаеш шәһәрен, Имән Кискә авылын, Чырпы авылын, Емельяново авылын, Мәмәт авылын, Пәрәү авылын, Державино авылын, Бутыри авылын, Югары Кармачы авылын, Түбән Кармачы поселогын кертеп, күзәтү зонасын.

4. Татарстан Республикасы Министрлар Кабинетының Баш ветеринария идарәсенә йогышлылыгы югары булган кош гриппы вирусы чыганагын бетерү һәм авыру чыганагының Татарстан Республикасы территориясендә таралуын булдырмау буенча чаралар планын эшләргә һәм расларга.

5. Әлеге Указның үтәлешенә контрольне Татарстан Республикасы Министрлар Кабинетына йөкләргә.

6. Әлеге Указ аңа кул куйган көннән үз көченә керә.

**Татарстан Республикасы
Президенты**



Р.Н. Миннеханов

Казан, Кремль
2017 ел, 10 май
№ ПУ-372

Татарстан Республикасы
Президентының
2017 елның « 10 » маендагы
ПУ- 372 номерлы Указына
кушымта

«Лаеш кошчылык комплексы» жаваплылыгы чиклэнгән жәмгыятенен
Татарстан Республикасы, Лаеш районы, 25 Октябрь исемендәге совхоз
поселогы, Почта урамы, 19 нчы йорт адресы буенча урнашкан кошчылык
предприятиесе территориясендә, аларны бетерү турында карар кабул
ителгәнче, кош, кошчылык продуктлары, азык һәм азыкка өстәмәләр
әйләнешенә чикләүләр
ИСЕМЛЕГЕ

Чикләү чаралары (карантин) гамәле вакытында имин булмаган пункт
территориясендә:

- объектка чит кешеләр керүне һәм транспорт керүне туктатырга;
- имин булмаган кош абзарларына турыдан-туры хезмәт күрсәтүче персоналдан һәм чаралар уздырыла торган вакытка өстәмә рәвештә объектка беркетелгән ветеринария өлкәсендәге хезмәткәрләр һәм белгечләрдән тыш, бу кош абзарларына хезмәткәрләргә керүне тыярга;
 - кошларның иминлексез төркеменә хезмәт күрсәтүче персоналның оешма территориясе буйлап йөрүен чикләргә, аларның башка кошлар һәм аларга хезмәт күрсәтүче затлар белән аралашуын булдырмау;
 - чир йоктырган кошларны кан чыгармыйча юк итүне, үлгән һәм юк ителгән кошларны герметик тарага жыюны оештырырга;
 - оешма территориясе чикләрендә кош үләксәләрен ягу өчен урын әзерләргә;
 - кан чыгармыйча массачыл төстә кошларны юк итү вакытында, авыру тудыручы дип күздә тотылган чыганакның әйләнә-тирә мохиттә таралуын булдырмау шартларында, үләксәләрне күмүне билгелэнгән тәртиптә уздырырга;
 - оешма эчендә кошларны күчүне һәм аннан кошларны, йомыркаларны һәм башка кошчылык продуктларын, шулай ук кош азыгы, эш коралларын, жиһазларны, кош тизәген чыгаруны туктатырга;
 - кош абзарларын, кирәк булганда, кошлар барында да дезинфекцияләүне кертәп, янәшәдәге территорияләрне һәм хужалык кулланышындагы юлларны дезинфекцияләүне оештырырга;
 - авыру кошларны изоляцияләргә һәм авыру йоккан кош абзарларына, әлеге объектка турыдан-туры хезмәт күрсәтүче персоналдан һәм әлеге чаралар уздыра торган вакытка өстәмә рәвештә объектка беркетелгән ветеринария өлкәсендәге хезмәткәрләр һәм белгечләрдән кала, кешеләр кертмәскә;

- объект чиклөрөннән кошларны чыгаруны һәм аларны башкача файдалануны туктатырга;

- кошлар сатуны вакытлыча туктатырга;

- суелган кош итен чыгаруны вакытлыча туктатырга;

- авыру йоккан дип шикләнелгән кошларны складларга, аерым склад һәм суыткыч бүлмәләргә урнаштырырга;

- сулыш органнары һәм иммун системасының хроник авырулары булган 62 яшьтән узган һәм 18 яше тулмаган гражданны, төрле авыру билгеләре белән һәм үз-үзен начар хис итүче затларны авыру йоккан булырга мөмкин дип шикләнелгән кошлар белән турыдан-туры элемтәгә керүне күздә тоткан эшкә кушмаса;

- имин булмаган пунктка илтүче барлык юлларны (сукмакларны) ябарга, кирәкле санда дезинфекцияләү киртәләре, киём-салымны эшкәртү өчен парформалин камералары һәм дезинфекцияләү жайланмалары белән жиһазландырылган тәүлек әйләнәсе кизү торачак контроль-үткөрү постлары куярга, аларда эшләргә ветеринария инспекторларын һәм хокук саклау органнары хезмәткәрләрен жәлеп итәргә;

- карантин зонасында транспорт хәрәкәтен чикләргә, шул исәптән керү рөхсәт ителгән транспорт карантин зонасына кергәндә һәм аннан чыкканда мәжбүри дезинфекцияләнергә тиеш;

- имин булмаган пунктта карантин зонасы чиклөрөннән чыгарга хокукы булмаган даими транспорт билгеләргә, ә контроль-үткөрү пунктында китерелгән йөкләрне бушату өчен майданчыклар жиһазландырырга;

- эпизоотия чыганагы территориясендәге кошчылык бүлмәләренә керү урыннарын аяк киёмнәрен һәм транспортны эшкәртү өчен кош гриппын бетерүдә нәтижәле дезинфекцияләү чарасы салынган дезинфекцияләү киртәләре һәм дезинфекцияләү келәмнәре белән жиһазландырырга;

- авыруларга аеруча бирешүчән баш санын сую һәм юкка чыгару буенча чаралар уздырырга.
